

Во согласност со објавениот Конкурс за запишување ученици во јавните средни училишта во учебната 2023/2024 година во Република Северна Македонија од страна на МОН,

## СОУ ГИМНАЗИЈА „ДОБРИ ДАСКАЛОВ“ КАВАДАРЦИ, РАСПИШУВА

# О Г Л А С

За запишување ученици во СОУ Гимназија „Добри Даскалов“ Кавадарци за учебната 2023/2024 година

I. Во прва година ќе се запишат **238** ученици во **7** паралелки според наставните планови и програми за:

**I.1. ГИМНАЗИСКО ОБРАЗОВАНИЕ ..... 170 ученици во 5 паралелки, 60 минимум поени**

- Природно-математичко подрачје (комбинација А и комбинација Б)
- Општествено-хуманистичко подрачје (комбинација А и комбинација Б)
- Јазично-уметничко подрачје (комбинација А и комбинација Б)

**I.2. ЕКОНОМИЈА, ПРАВО И ТРГОВИЈА ..... 68 ученици во 2 паралелки, 60 минимум поени**

- а) ЕКОНОМСКИ ТЕХНИЧАР ..... 34 ученици во 1 паралелка
- б) ПРАВЕН ТЕХНИЧАР ..... 34 ученици во 1 паралелка

## II. УСЛОВИ ЗА ЗАПИШУВАЊЕ НА УЧЕНИЦИ

Услови за запишување на учениците се:

- Да имаат завршено основно образование;
- Да не се постари од 17 години;
- Да се определиле за план и програма за Гимназиско образование или Стручно образование и обука;
- Да ги исполнуваат критериумите утврдени со овој Оглас.

## III. ПОТРЕБНИ ДОКУМЕНТИ ЗА ЗАПИШУВАЊЕ

По објавувањето на ранг листата, учениците кои се на листата ја доставуваат следната документација:

- Пријава за запишување (пријавата за запишување ја изготвува Министерството за образование и наука и ја објавува на официјалната веб страница);
- Оригинални Свидетелства од VI до IX одделение;
- Дипломи (доколку имаат) од освоени (I, II и III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата, насоката, односно изборното подрачје);
- Извод од матичната книга на родените (без оглед на датумот на издавањето).

## IV. КОНКУРСНИ РОКОВИ

Пријавувањето и запишувањето на учениците ќе се врши во еден уписан рок со две пријавувања во месец јуни. Пријавувањето на учениците ќе се врши преку електронско аплицирање, преку линк до порталот за електронски услуги на Министерството за образование и наука <https://e-uslugi.mon.gov.mk> со специјална најава за средношколци преку сопствените кориснички сметки на Schools.mk

**Првото пријавување** на учениците ќе се врши на **20 јуни** до 24:00 часот и на **21 јуни 2023** година до 15:00 часот. Ранг листата на запишани ученици се објавува на **22 јуни 2023 година** на <https://e-uslugi.mon.gov.mk> и на интернет страната [www.mon.gov.mk](http://www.mon.gov.mk) најдоцна до 09:00 часот. Доставување на потребната документација до училиштата е на **22 јуни** од 12:00 до 19:00 часот и на **23 јуни** од 07:00-19:00 часот, согласно изготвен распоред од страна на училиштето. Конечната ранг листа за секое училиште со резултатите од запишувањето и слободните места ќе се објават на **24 јуни 2023** година, најдоцна до 12:00 часот на огласната табла на училиштето и на [www.mon.gov.mk](http://www.mon.gov.mk)

**Второто пријавување** на учениците ќе се врши на **27 јуни** до 24:00 часот и на **28 јуни 2023** година до 15:00 часот. Ранг листата на запишани ученици се објавува на **29 јуни 2023 година** на <https://e-uslugi.mon.gov.mk> и на интернет страната [www.mon.gov.mk](http://www.mon.gov.mk) најдоцна до 09:00 часот. Доставување на потребната документација до училиштата е на **29 јуни** од 12:00 до 19:00 часот и на **30 јуни** од 07:00-19:00 часот, согласно изготвен распоред од страна на училиштето. Конечната ранг листа за секое училиште со резултатите од запишувањето и слободните места ќе се објават на **1 јули 2023** година, најдоцна до 12:00 часот на огласната табла на училиштето и на [www.mon.gov.mk](http://www.mon.gov.mk)

Учениците кои се упатени на поправни испити, испит на годината, испити за побрзо напредување, може да се запишат во училиштата во кои има слободни места после јунскиот рок. Пријавување ќе се врши на **21 август до 24:00 часот**. Ранг листата на запишани ученици се објавува на **22 август 2023 година** на <https://e-uslugi.mon.gov.mk> и на интернет страната [www.mon.gov.mk](http://www.mon.gov.mk) најдоцна до 09:00 часот. Доставување на потребната документација до училиштата е на **22 август** од 10:00 до 19:00 часот, согласно изготвен распоред од страна на училиштето. Конечната ранг листа за секое училиште со резултатите од запишувањето ќе се објави на **23 август 2023 година**, најдоцна до 12:00 часот на огласната табла на училиштето и на [www.mon.gov.mk](http://www.mon.gov.mk)

**По објавување на конечната ранг листите со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа.**

#### **V. КРИТЕРИУМИ ЗА ИЗБОР НА УЧЕНИЦИТЕ**

Критериуми за избор на учениците се:

- **Средниот успех на ученикот од VI до IX одделение** (за средниот успех може да добие најмногу 50 поени).
- **Среден успех на ученикот постигнат по четири предмети** (мајчин јазик, странски јазик и два предмети што се значајни за структурата, односно изборното подрачје – математика, физика, биологија и историја. Види Информатор). Ученикот може да добие најмногу 20 поени, по 5 поени за секој предмет.
- **Дипломи од освоени (I, II и III) места од меѓународни натпревари, како и државни натпревари** (организирани од акредитирани здруженија од Министерство за образование и наука) по мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје. За освоено место од **меѓународни натпревари ученикот може да добие: за I место или златен медал - 5 поени, за II место или сребрен медал - 4 поени и за III место или бронзен медал - 3 поени.** За освоено место од **државни акредитирани натпревари: за I место - 3 поени, за II место - 2 поени и за III место - 1 поен.**
- **Средна вредност од поени добиени за поведење од VI до IX одделение** (може да добие најмногу 5 поени). **Примерно поведење** се вреднува со 5 поени, **Добро поведење** се вреднува со 3 поени и **Незадоволително поведење** се вреднува со 0 поени. Средната вредност е збир од поени за поведението од шесто, седмо, осмо и деветто одделение поделен со бројот 4.

Учениците од ромската етничка заедница можат да се запишат во средното училиште ако имаат до 10% помалку поени од бројот на поените предвидени со Конкурсот/Огласот за соодветните наставни планови и програми и ако ги задоволуваат дополнителните критериуми за испит на знаења и вештини во соодветното училиште.

Квалификационото тестирање ќе се организира во училиштата на **26 јуни 2023 година**, а конечните ранг листи со резултатите ќе се објават на **26 јуни 2023 година**, на огласната табла на училиштето и на [www.mon.gov.mk](http://www.mon.gov.mk).

За второто пријавување, квалификационото тестирање ќе се организира на **3 јули 2023 година**, а конечните ранг листи со резултатите ќе се објават на **3 јули 2023 година**, на огласната табла на училиштето и на [www.mon.gov.mk](http://www.mon.gov.mk).

**ДОПОЛНИТЕЛНИ ИНФОРМАЦИИ ЗА ЗАИНТЕРЕСИРАНИТЕ ЌЕ ИМА НА ВЕБ СТРАНАТА НА УЧИЛИШТЕТО И НА ОГЛАСНАТА ТАБЛА ВО УЧИЛИШТЕТО.**

Април, 2023 година

СОУ ГИМНАЗИЈА „ДОБРИ ДАСКАЛОВ“ КАВАДАРЦИ  
Училишна комисија за запишување ученици